

PARROĊĊA SANT'ANNA WIED IL-GĦAJN

AVVIŻI 17 TA' LULJU 2016

Iċ-Ċenakolo Żgħażaġġ Ġesù ahna Naduraww

It-Tnejn 18 ta' Lulju 2016 wara l-quddiesa tas-6:30pm iċ-Ċenakolo Żgħażaġġ Ġesù ahna Naduraww, ser imexxu siegħa adorazzjoni quddiem Ġesù Ewkaristija fil-Parroċċa tagħna.

Jum l-għeżiež mejtin tagħna

It-Tlieta 19 ta' Lulju 2016 il-quddiesa tas-6:30pm ser tkun b'suffraġju għal hutna li mietu mill-ahħar festa 'l hawn. Iqaddes l-Arċipriet ta' Haż-Żabbar Kan. Dun Evan Caruana. Ilkoll mistiedna sabiex nattendu flimkien mal-qraba u l-ħbieb tal-għeżiež mejtin tagħna.

Fr Victor Agius

L-Erbgħa 20 ta' Lulju 2016 nifirħu u nitolbu għal Fr Victor Agius f'għeluq it-42 sena mill-Ordinazzjoni Saċerdotali tiegħu.

Nicodemus Encounter

L-Erbgħa 20 ta' Lulju 2016 id-direttur tal-vokazzjoni tas-seminarju Fr Charlon Muscat għogħbu jagħżel il-Parroċċa tagħna sabex flimkien ma' grupp ta' żgħażaġġ janimaw il-quddiesa tas-6:30pm u wara jkollhom laqgħa flimkien. Inħeggukom sabiex nitolbu għal aktar vokazzjonijiet saċerdotali u religjużi.

Għaqda Mużikali Sant'Anna Wied il-Għajn

Il-Ħamis 21 ta' Lulju 2016 fit-8:00pm ser jittella l-kunċert vokali u strumentali mill-Għaqda Mużikali Sant'Anna Wied il-Għajn.

Quddiesa u Adorazzjoni bi thejjija għall-Festa ta' Sant'Anna

Il-Ġimgħa 22 ta' Lulju 2016 fis-6:30pm nattendu għall-quddiesa u wara nofs siegħa adorazzjoni bi thejjija għall-festa parrokkjali tagħna. **Ilkoll mistiedna biex nitolbu flimkien quddiem Ġesù Ewkaristija għall-ġid spiritwali tal-festa.**

Jum is-Saċerdoti

Is-Sibt 23 ta' Lulju 2016 fil-Parroċċa tagħna huwa Jum is-Saċerdoti. Fit-8:00pm quddiesa ta' Radd il-Ħajr lil Alla għall-grazzja tas-Saċerdozju mmexxija minn Dun Stephen Magro, Direttur Spiritwali tal-iskola minuri tas-Seminarju tal-Arcisqof.

Holqa Bejnietna

Nirringrazzjaw lill-persuni li diġa' ġabu l-envelop li sibu mal-fuljett tal-festa Holqa Bejnietna. Jekk jogħġobkom l-envelops tistgħu tħalluhom fil-qoffa waqt l-offertorju jew tgħadduhom lil xi hadd minna s-saċerdoti.

Jum l-Anzjani

It-Tlieta 26 ta' Lulju 2016 fis-6:30pm fil-Parroċċa tagħna huwa jum l-anzjani. Inhegġgukom twasslu l-istedina tagħna lil hutna l-anzjani biex jingħaqdu magħna u jekk hawn anzjani li ma għandhomx trasport jagħtuna l-isem u l-indirizz biex inkunu nistgħu imorru għalihom. Il-Ministri Straordinariji tat-Tqarbin jekk jogħġobhom wara l-quddiesa jidhlu fis-sagristija biex jiġbru stedina għall-anzjani li jmorru jżuruhom.

Jum il-Preżentazzjoni tat-Trabi lil Sant'Anna

Il-Ġimgħa 29 ta' Lulju 2016 fis-6:30pm fil-Parroċċa tagħna huwa jum il-preżentazzjoni tat-trabi lil Sant'Anna. Għalhekk it-trabi li ġew mġhammda bejn Awwissu tas-sena l-oħra u Lulju ta' din is-sena għandhom jirċievu invit id-dar. Inhegġgukom biex iġġibu l-parti ta' fuq tal-inviti sa nhar il-Hadd 24 ta' Lulju 2016 u tgħadduh lil xi hadd minna s-saċerdoti.

Jum il-Familja Nisranija

Is-Sibt 30 ta' Lulju 2016 fis-7:30pm fil-Parroċċa tagħna niċċelebraw jum il-Familja Nisranija. Mistiedna speċjali dawki li għandhom anniversarju speċjali taż-żwieġ nisirani tagħhom. Jekk jogħġobhom jidhlu fis-sagristija u jiehdu applikazzjoni li tkun lura għandna sa nhar il-Hadd 24 ta' Lulju 2016.